

DEĊIŻJONI TA' IMPLIMENTAZZJONI TAL-KUMMISSJONI

tal-10 ta' Ottubru 2013

li tikkonċerna kontribuzzjoni finanzjarju mill-Unjoni għas-sorveljanza u miżuri oħra ta' emerġenza implimentati fl-Estonja, il-Latvja, il-Litwanja u l-Polonja kontra d-deni Afrikan tal-ħnieżer f'pajjiżi terzi ġirien

(notifikata bid-dokument C(2013) 6540)

(It-testi bl-Estonjan, il-Latvjan, il-Litwan u l-Polakk biss huma awtentiċi)

(2013/498/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deċiżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju ⁽¹⁾, u b'mod partikolari l-Artikolu 8 tagħha,

Wara li kkunsidrat ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit generali tal-Unjoni u li jhassar ir-Regolament tal-Kunsill (KE, Euratom) Nru 1605/2002 ⁽²⁾, u partikolarment l-Artikolu 84 tiegħu,

Billi:

(1) Id-deni Afrikan tal-ħnieżer (ASF) hija marda virali u infettiva, normalment wahda fatali, li tolqot lil ħnieżer domestiċi u slavaġ, u tikkawża disturbi serji lill-kummerċ ġewwa l-Unjoni stess u lill-esportazzjoni mill-istess Unjoni lejn pajjiżi terzi ta' ħnieżer ħajjin u prodotti li ġejjin mill-annimali tal-ispeċi tal-porċini.

(2) Wara l-konferma tal-ASF fil-Ġeorgja fl-2007, il-marda nfirxet għall-Federazzjoni Russa fejn bosta tifqighat ta' dik il-marda ġew irrappurtati fil-ħnieżer u ċ-ċingjali slavaġ fil-parti Ewropea kollha tar-Russja. Barra minn hekk, f'Ġunju 2013, il-Belarus irrappurtat il-konferma ta' tifqigha tal-ASF fil-ħnieżer domestiċi fir-reġjun ta' Grodno, madwar 40 kilometru mill-fruntiera Litwana u qrib il-fruntiera mal-Polonja.

(3) Is-sitwazzjoni tal-ASF fil-pajjiżi bil-konfini mal-Unjoni Ewropea tikkostitwixxi theddida diretta lil azjendi agrikoli tal-ħnieżer fi hdan l-Unjoni, minhabba li l-vajrus jista' jiddaħhal fl-Istati Membri li għandhom il-fruntieri tagħhom ma' pajjiżi terzi infettati permezz ta' ċingjal

salvaġġ li jidhol fit-territorju tal-Unjoni minn żoni infettati, iżda wkoll permezz ta' vetturi li jkunu ttrasportaw annimali ħajjin u għalf jew bl-introduzzjoni mhux awtorizzata fl-Unjoni ta' prodotti derivati minn annimali tal-ispeċi tal-porċini.

(4) Ir-riskju tal-introduzzjoni tal-ASF fl-Unjoni huwa oghla għall-Estonja, il-Latvja, il-Litwanja u l-Polonja minhabba l-okkorrenza u l-evoluzzjoni ta' dan il-mard fit-territorju tal-fruntiera mal-Belarus u l-Federazzjoni Russa u huma infurmaw lill-Kummissjoni u lill-Istati Membri l-oħra bil-miżuri li kellhom l-intenzjoni li jadottaw għall-protezzjoni tat-territorji tagħhom u dawk ta' Stati Membri oħra.

(5) L-Estonja, il-Latvja, il-Litwanja u l-Polonja implimentaw sorveljanza għas-sejbien bikri tal-ASF kemm fi ħnieżer slavaġ u kemm fi ħnieżer domestiċi u qajmu kuxjenza dwar il-marda kif ukoll lestew pjan ta' thejġija fil-qafas tal-pjanijiet tal-kontinġenza tagħhom imfassla f'konformità mad-Direttiva tal-Kunsill 2002/60/KE ⁽³⁾ li jiżguraw rispons rapidu kemm-il darba tiddaħhal l-ASF. Il-Litwanja hija mhedda direttament bil-preżenza tal-ASF fuq il-fruntiera tagħha mal-Belarus. Sabiex jitnaqqas ir-riskju tat-tixrid tal-marda fit-territorju tagħha jekk jiddaħhal l-ASF, il-Litwanja għandha l-intenzjoni li tistabbilixxi zona ta' lqugh ta' 10 kilometri tul il-fruntiera mal-Belarus, li fiha se jnaqqsu d-densità ta' ospiti suxxettibbli billi jippromwovu l-qatla tal-ħnieżer u billi jipprevjenu l-ħżin mill-ġdid fl-azjendi agrikoli tal-ħnieżer.

(6) Ħnieżer slavaġ li jghaddu mill-fruntieri bejn il-pajjiżi terzi affettwati u l-UE jgħolqu riskju li jdahhlu magħhom l-ASF, speċjalment f'ċerti żoni b'agrikoltura intensiva fejn iċ-ċingjal salvaġġ huwa attirat mill-uċuħ tar-raba'. Bħala miżura ta' żmien qasir ta' mitigazzjoni tar-riskju, f'tentattiv biex tnaqqas dan ir-riskju u abbażi ta' dejta ta' riċerka preliminari disponibbli dwar l-effikaċja tal-użu ta' repellenti sintetiċi magħmulin minn sustanzi b'riħa

⁽¹⁾ ĠU L 155, 18.6.2009, p. 30.

⁽²⁾ ĠU L 298, 26.10.2012, p. 1.

⁽³⁾ Id-Direttiva tal-Kunsill 2002/60/KE tas-27 ta' Ġunju 2002 li tistabbilixxi miżuri għall-kontroll tad-deni Afrikan tal-qżieq u temenda d-Direttiva 92/119/KEE għar-rigward tal-marda Teschen u d-deni Afrikan tal-qżieq (ĠU L 192, 20.7.2002, p. 27).

qawwija hafna li jissuggerixxu pjuttost effiċjenza gholja u perjodu relattiv fit-tul, il-Litwanja ghandha l-intenzjoni li tapplika dawn ir-repellenti f'ċerti żoni tat-territorju tagħha qrib il-fruntiera orjentali tagħha sabiex tiskoraġ-ġixxi ċ-ċingjali slavaġ milli jidhlu fl-ghelieqi tal-qamhirrun u fuċuh ohra tar-raba'.

- (7) It-tindif u d-diżinfazzjoni tal-vetturi li kienu possibbilment f'kuntatt mal-vajrus tal-ASF huma fost il-miżuri ta' prekawzzjoni kontra d-dhul tal-ASF fl-Unjoni. Għalhekk, id-Deciżjoni ta' implimentazzjoni tal-Kummissjoni 2013/426/UE ⁽¹⁾ tistipula ċerti miżuri biex jipprevjenu l-introduzzjoni fl-Unjoni tal-ASF mill-Belarus u l-Federazzjoni Russa u tistabbilixxi li l-vetturi li jkunu ittrasportaw annimali hajjin u għalf u li jidhlu fl-Unjoni minn żoni infettati jtnaddfu u jiġu ddiżinfettati kif xieraq, u li tali tindif u diżinfazzjoni jkunu dokumentati adegwatament.
- (8) Minkejja d-dispożizzjonijiet tar-Regolament tal-Kummissjoni (KE) Nru 206/2009 ⁽²⁾, ir-riskju tal-introduzzjoni tal-ASF fl-Unjoni permezz ta' kunsinni personali li fihom prodotti tal-hnieżer mibghuta bil-posta jew li jingarru f'bagalji ta' vjaġġaturi li jaslu b'mod partikolari mill-Belarus u l-Federazzjoni Russa, huwa oghla min-negliġibbli u jehtieġ kontrolli addizzjonali f'punti tad-dhul.
- (9) Barra minn hekk, firxa wiesgħa ta' partijiet interessati inkluzi veterinarji, bdiewa professjonali u mhux professjonali, sewwieqa tat-trakkijiet, agenti tad-dwana, passiġġieri u l-pubbliku ġenerali għandhom ikunu mgħarrfa mir-riskji tal-introduzzjoni tal-ASF u l-konsegwenzi tagħha permezz ta' kampanji ta' sensibilizzazzjoni mmirati tajjeb.
- (10) Fl-ewwel gimgha ta' Awwissu 2013, l-Estonja, il-Latvja, il-Litwanja u l-Polonja pprezentaw pjanijiet rispettivi u stimi tal-ispiża inizjali għall-implimentazzjoni ta' miżuri ta' emerġenza fl-oqsma kkunsidrati f'riskju ta' introduzzjoni tal-ASF mill-Belarus u l-Federazzjoni Russa. L-appoġġ finanzjarju għall-persunal huwa mehtieġ biex tkun żgurata l-implimentazzjoni tal-attivitajiet ta' sorveljanza previsti fil-pjanijiet sottomessi. Il-pjanijiet ġew eżaminati mill-Kummissjoni għall-kontribuzzjoni finanzjarja tal-Unjoni u nstabu li jikkonformaw mad-Direttiva 2002/60/KE.
- (11) L-azzjonijiet mehuda mill-Estonja, il-Latvja, il-Litwanja u l-Polonja sabiex inaqqsu direttament ir-riskju tal-introduzzjoni tal-marda fl-Unjoni, jiġifieri t-tindif u d-diżinfazzjoni tal-vetturi, għandha jiġu kofinanzjati b'rata ta' 100 %.

- (12) Is-sorveljanza addizzjonali mehuda mill-Estonja, il-Latvja, il-Litwanja u l-Polonja fiż-żoni b'riskju akbar tad-dhul tal-marda u l-azzjonijiet mehuda fil-qafas tal-kampanji ta' sensibilizzazzjoni minn daww l-Istati Membri għandhom jiġu kofinanzjati b'rata ta' 50 %.
- (13) L-azzjonijiet mehuda mil-Litwanja bl-użu ta' ripellenti f'żoni ta' riskju għoli qrib il-fruntieri orjentali tagħha sabiex jitnaqqas ir-riskju li tidhol il-marda fl-Unjoni permezz ta' ċingjal, għandhom jiġu kofinanzjati b'rata ta' 50 %. L-azzjonijiet speċjali mehuda mil-Litwanja biex tnaqqas id-densità tal-hnieżer fil-fruntiera mal-Belarus għandhom ikunu kofinanzjati b'rata ta' 30 %.
- (14) Minhabba l-urġenza tal-miżuri, l-ispiża mgħarrba mill-Estonja, il-Latvja, il-Litwanja u l-Polonja mit-2 ta' Lulju 2013, id-data tan-notifika tal-miżuri ta' emerġenza, għandhom ikunu eligibbli għal kontribuzzjonijiet finanzjarji tal-Unjoni.
- (15) L-Artikolu 8(3) tad-Deciżjoni 2009/470/KE jipprevedi li l-ispejjeż eligibbli u l-livell, tal-kontribuzzjoni finanzjarja mill-Unjoni għandhom jiġu stabbiliti. Madankollu, minhabba l-htieġa li tkun evitata nefqa eċċessiva għall-baġit tal-Unjoni, għandhom jiġu stabbiliti l-ammonti massimi li jirriflettu hlas raġonevoli għal ċerti attivitajiet ta' sorveljanza.
- (16) Il-pagament raġonevoli huwa l-pagament għall-materjal jew għas-servizz bi prezz proporzjonat meta mqabbel mal-prezz tas-suq. Sakemm jitwettqu kontrolli fuq il-post mill-Kummissjoni, issa hu mehtieġ li tiġi approvata l-kontribuzzjoni finanzjarja speċifika mill-Unjoni lill-Estonja, il-Latvja, il-Litwanja u l-Polonja.
- (17) Il-pagament tal-kontribuzzjoni finanzjarja għandu jkun sugġett għall-kundizzjoni li l-azzjonijiet ipplanati tabilhaqq twettqu u li l-awtoritajiet jipprovdu t-tagħrif kollu mehtieġ lill-Kummissjoni.
- (18) Billi l-pjanijiet ipprezentati mill-Estonja, il-Latvja, il-Litwanja u l-Polonja għal miżuri ta' emerġenza kontra l-introduzzjoni tal-ASF mill-Belarus u l-Federazzjoni Russa mwettqa fl-2013 huma qafas dettaljat biżżejjed fit-tifsira tal-Artikolu 94 tar-Regolament ta' delega tal-Kummissjoni (UE) Nru 1268/2012 ⁽³⁾, id-deciżjoni attwali tikkostitwixxi deciżjoni ta' finanzjament għannefqa prevista fil-programm ta' hidma għall-ghotjet.
- (19) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

⁽¹⁾ Id-Deciżjoni ta' Implimentazzjoni tal-Kummissjoni 2013/426/UE tal-5 ta' Awwissu 2013 dwar miżuri għall-prevenzjoni tal-introduzzjoni fl-Unjoni tal-vajrus tad-deni Afrikan tal-hnieżer minn ċerti pajjiżi terzi jew partijiet tat-territorju ta' pajjiżi terzi li fihom il-preżenza ta' dik il-marda hija konfermata u li thassar id-Deciżjoni 2011/78/UE (ĠU L 211, 7.8.2013, p. 5).

⁽²⁾ Ir-Regolament (KE) Nru 206/2009 tal-Kummissjoni tal-5 ta' Marzu 2009 dwar l-introduzzjoni fil-Komunità ta' kunsinni personali ta' prodotti li joriġinaw mill-annimali u li jemenda r-Regolament (KE) Nru 136/2004 (ĠU L 77 24.3.2009, p. 1).

⁽³⁾ Ir-Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (ĠU L 362, 31.12.2012, p. 1)

ADOTTAT DIN ID-DEĊIŻJONI:

Artikolu 1

1. Fil-qafas ta' miżuri ta' emerġenza għall-protezzjoni kontra l-ASF meħuda mill-Estonja, il-Latvja, il-Litwanja u l-Polonja fl-2013, dawk l-Istati Membri għandhom ikunu intitolati għal kontribuzzjoni speċifika mill-Unjoni għan-nefqa mgarrba għall-implimentazzjoni tal-attivitajiet ta' sorveljanza u ttestjar viroloġiċi u seroloġiċi tal-laboratorju mwettqa fuq kampjuni miksuba wara l-1 ta' Lulju 2013 matul sorveljanza fi hnieżer domestiċi u ċingjali slavaġ f'dawk l-Istati Membri.

2. Il-kontribuzzjoni finanzjarja tal-Unjoni għandha tkun bir-rata ta' 50 % tal-ispejjeż li se jgarrbu l-Estonja, il-Latvja u l-Litwanja u l-Polonja għall-attivitajiet msemmija fil-paragrafu 1, u li ma għandhiex taqbeż:

(i) EUR 15 000 għall-Estonja;

(ii) EUR 80 000 għal-Latvja;

(iii) EUR 46 000 għal-Litwanja;

(iv) EUR 20 000 għall-Polonja.

3. L-ispiża massima li trid tiġi rimborzata lill-Estonja, il-Latvja, l-Litwanja u l-Polonja għall-attivitajiet imsemmija fil-paragrafu 1 bħala medja ma għandhiex taqbeż:

(i) EUR 0,5 għal kull hanżir domestiku inkluż fil-kampjun;

(ii) EUR 5 għal kull ċingjal salvaġġ inkluż fil-kampjun;

(iii) EUR 2 għal kull test ELISA;

(iv) EUR 10 għal kull test PCR;

(v) EUR 10 għal kull test viroloġiku.

4. In-nefqa eligibbli għal kontribuzzjoni finanzjarja mill-Unjoni għall-miżuri msemmija fil-paragrafu 1 għandha tkun limitata għall-ispejjeż imgarrba mill-Istati Membri għal:

(a) testijiet tal-laboratorju

(i) ix-xiri ta' kits għat-testijiet, reaġenti u l-oġġetti konsumabbli identifikabbli kollha u użati speċjalment għat-twettiq tat-testijiet tal-laboratorju;

(ii) il-persunal, ikun xi jkun l-istatus tiegħu, speċifikament allokati totalment jew parzjalment għat-twettiq tat-testijiet fil-post tal-laboratorju;

(b) il-persunal, ikun xi jkun l-istatus, speċifikament allokati totalment jew parzjalment għall-implimentazzjoni tal-attivitajiet ta' sorveljanza tal-programmi għajr it-testijiet fil-laboratorju.

(c) l-ispejjeż ġenerali li jammontaw għal 7 % tas-somma tal-ispejjeż imsemmija f'(a) u (b).

L-ispejjeż għall-persunal imsemmi fil-punti (a)(ii) u (b) huma limitati għal salarji reali flimkien ma' spejjeż tas-sigurtà soċjali u spejjeż statutorji oħra inklużi fir-rimunerazzjoni.

Artikolu 2

1. Fil-qafas tal-miżuri ta' emerġenza meħuda għall-protezzjoni kontra l-ASF fl-2013, l-Estonja, il-Latvja, il-Litwanja u l-

Polonja għandhom ikunu intitolati biex jirċievu kontribuzzjoni speċifika mill-Unjoni għan-nefqa mgarrba għax-xiri ta' tagħmir u oġġetti konsumabbli għall-attivitajiet ta' tindif u diżinfestazzjoni mwettqa f'dawn l-Istati Membri wara d-data tal-1 ta' Lulju 2013.

2. Il-kontribuzzjoni finanzjarja tal-Unjoni għandha tkun bir-rata ta' 100 % tal-ispejjeż li se jgarrbu l-Estonja, il-Latvja u l-Litwanja u l-Polonja għall-attivitajiet msemmija fil-paragrafu 1, u li ma għandhiex taqbeż:

(a) EUR 20 000 għall-Estonja;

(b) EUR 735 000 għal-Latvja;

(c) EUR 738 000 għal-Litwanja;

(d) EUR 98 000 għall-Polonja.

Artikolu 3

1. Fil-qafas tal-miżuri ta' emerġenza meħuda għall-protezzjoni kontra l-ASF fl-2013, l-Estonja, il-Latvja, il-Litwanja u l-Polonja għandhom ikunu intitolati li jirċievu kontribuzzjoni speċifika mill-Unjoni għan-nefqa mgarrba għall-ispejjeż tall-kampanja ta' sensibilizzazzjoni implimentati f'dawk l-Istati Membri wara d-data tal-1 ta' Lulju 2013.

2. Il-kontribuzzjoni finanzjarja tal-Unjoni se tkun bir-rata ta' 50 % tal-ispejjeż li se jgarrbu l-Estonja, il-Latvja, il-Litwanja u l-Polonja għall-attivitajiet msemmija fil-paragrafu 1, u li ma għandhiex taqbeż:

(a) EUR 10 000 għall-Estonja;

(b) EUR 14 000 għal-Latvja;

(c) EUR 40 000 għal-Litwanja;

(d) EUR 25 000 għall-Polonja.

Artikolu 4

1. Fil-qafas tal-miżuri ta' emerġenza meħuda għall-protezzjoni kontra l-ASF fl-2013, l-Estonja, il-Latvja, il-Litwanja u l-Polonja għandhom ikunu intitolati biex jirċievu kontribuzzjoni speċifika mill-Unjoni għan-nefqa mgarrba biex jinxtraw is-sustanzi ripellenti għaċ-ċingjali slavaġ li jridu jintużaw f'żoni magħżula ta' riskju għoli tal-Litwanja wara d-data tal-1 ta' Lulju 2013.

2. Il-kontribuzzjoni finanzjarja tal-Unjoni se tkun bir-rata ta' 50 % tal-ispejjeż li se jgarrab l-Litwanja għall-attivitajiet msemmija fil-paragrafu 1, u li ma għandhiex taqbeż EUR 30 000.

Artikolu 5

1. Fil-qafas tal-miżuri ta' emerġenza meħuda għall-protezzjoni kontra l-ASF fl-2013, il-Litwanja għandha tkun intitolata għal kontribuzzjoni speċifika mill-Unjoni għan-nefqa mgarrba għall-ispejjeż ta' kumpens lil sidien tal-hnieżer għat-telf ikkawżat minn qatla bikrija fiż-żona ta' lqugh ta' 10 kilometri tul il-fruntiera mal-Belarus.

2. Il-kontribuzzjoni finanzjarja mill-Unjoni għandha tkun bir-rata ta' 30 % tal-ispejjeż li se jgarrab il-Litwanja u ma għandhiex taqbeż l-EUR 600 000.

Artikolu 6

1. Il-kontribuzzjoni finanzjarja mill-Unjoni kif imsemmija fl-Artikoli 1 u 4 għandha tithallas fuq il-bażi ta':

- (a) rapport tekniku finali skont l-Anness I dwar l-eżekuzzjoni teknika tal-miżuri ta' sorveljanza, imsemmija fl-Artikolu 1, inklużi r-riżultati miksuba matul il-perjodu ta' bejn it-2 ta' Lulju 2013 u l-31 ta' Diċembru 2013;
- (b) rapport finanzjarju finali, f'format kompjuterizzat, skont l-Anness II, dwar l-ispejjeż imġarrba matul il-perjodu bejn it-2 ta' Lulju 2013 u l-31 ta' Diċembru 2013;
- (c) ir-riżultati ta' kwalunkwe kontrolli fuq il-post imwettqa skont l-Artikolu 11(1) tad-Deċiżjoni 2009/470/KE.

Id-dokumenti li jappoġġjaw ir-rapporti msemmija fil-punti (a) u (b) għandhom ikunu disponibbli għall-kontrolli fuq il-post imsemmija fil-punt (c) imwettqa mill-Kummissjoni.

2. Ir-rapport tekniku finali u r-rapport finanzjarju finali msemmija fil-paragrafu 1(a) u (b) għandhom jitressqu sa mhux iktar tard mit-30 ta' April 2014. Jekk dak il-limitu ta' żmien ma jiġix irrispettat, sakemm ma jkunx hemm ċirkostanzi ġustifikati kif xieraq għal dan id-dewmien, il-kontribuzzjoni finanzjarja speċifika mill-Unjoni se titnaqqas b'25 % għal kull xahar kalendarju tad-dewmien.

Artikolu 7

Din id-Deciżjoni hija indirizzata lir-Repubblika tal-Estonja, lir-Repubblika tal-Latvja, lir-Repubblika tal-Litwanja u lir-Repubblika tal-Polonja.

Magħmul fi Brussell, l-10 ta' Ottubru 2013.

Għall-Kummissjoni

Tonio BORG

Membru tal-Kummissjoni

ANNEX I

Rapport tekniku finali dwar il-miżuri ta' sorveljanza marbuta mad-deni Afrikan tal-hnieżer fiċ-ċingjali slavaġġ u fil-hnieżer domestiċi

Stat Membru:

Data:

1. Evalwazzjoni teknika tas-sitwazzjoni:

1.1. Mapep epidemjoloġiċi:

1.2. Informazzjoni dwar is-sorveljanza:

Stat Membru	Numru ta' hnieżer domestiċi inklużi fil-kampjun	Numru ta' ċingjali slavaġġ inklużi fil-kampjun	Tip ta' test ⁽¹⁾	Numru ta' testijiet	Numru ta' hnieżer domestiċi pożittivi	Numru ta' ċingjali slavaġġ pożittivi
Totali tal-2013						

⁽¹⁾ Indika: ELISA, PCR, Ag-ELISA, iżolament tal-vajrus, ohrajn (specifika).

2. Kisba tal-miri u diffikultajiet tekniċi:

3. Informazzjoni epidemjoloġika addizzjonali: l-inkjesti epidemjoloġiċi, annimali misjuba mejta, distribuzzjoni tal-età tar-reatturi pożittivi, leżjonijiet misjuba, eċc:

ANNEX II

Rapport tekniku finali dwar il-miżuri ta' sorveljanza marbuta mad-deni Afrikan tal-ħnieżer

Stat Membru:

Data:

1. Miżuri ta' sorveljanza b'rabta mad-deni Afrikan tal-ħnieżer fiċ-ċingjali slavaġ u l-ħnieżer domestiċi

Tehid ta' kampjuni					
Kategorija	Spiża tat-tehid tal-kampjuni				
	Numru ta' annimali mdahhla fil-kampjun	L-ispiza ta' unità għal kull annimal inkluż fil-kampjuni	Spiża totali		
Hnieżer domestiċi					
Ċingjali slavaġ					

Persunal			
It-tip	Spiża għal kull unità	Numru ta' staff	Spejjeż totali

Testijiet fil-laboratorju					
	Numru ta' testijiet imwettqa	L-ispiza tat-testijiet (*)			
		Test tal-laboratorju (1)	Persunal (2)	L-ispiza generali (3) = (1) + (2) × 0,07	Spejjeż totali (4) = (1) + (2) + (3)
Testijiet seroloġiċi (ELISA)					
Testijiet PCR					
Testijiet viroloġiċi					

(*) L-ispejjeż kollha jeskludu l-VAT

2. Tindif u diżinfestazzjoni

2(a) TAGHMIR

Deskrizzjoni	Spiża/valur (VAT eskluża)	Data tax-xiri
Total		

2(b) OĠĠETTI KONSUMIBBLI

Deskrizzjoni	Spiża/valur (VAT eskluża)	Data tax-xiri
Total		

3. Kampanji ta' sensibilizzazzjoni

Deskrizzjoni tal-attivitàjiet	Spiża/valur (VAT eskluża)	Data tal-konsenja
Total		

4. Użu ta' ripellenti:

OĠĠETTI KONSUMIBBLI

Deskrizzjoni	Spjża/valur (VAT eskluża)	Data tax-xiri
Total		

5. Hnieżer maqtula fiż-żona ta' lqugh fil-fruntiera mal-Belarus — għal-Litwanja:

Numru ta' identifikazzjoni tal-azjenda agrikola	Bidwi: Kunjom u isem	Municipalità	Data tal-qatla	Numru ta' annimali maqtula għal kull kategorija				L-ammont ta' kumpens imhallas skont il-kategorija (VAT eskluża)				Il-kumpens totali li thallas (VAT eskluża)	Data tal-pagament
				hnieżer nisa	ċingjali	hnienes	hnieżer	hnieżer nisa	ċingjali	hnienes	hnieżer		

Jiena niċċertifika li:

- din in-nefqa saret tassew, akkontata b'eżattezza u eliġibbli skont id-dispożizzjonijiet ta' din id-Deciżjoni,
- id-dokumenti kollha ta' sostenn relatati man-nefqa huma disponibbli għall-finijiet ta' spezzjoni,
- l-ebda kontribuzzjoni oħra tal-Unjoni ma ntalbet għal dawn il-miżuri u d-dhul kollu li sar mill-operazzjonijiet marbuta magħhom huwa ddikkjarat lill-Kummissjoni,
- il-programm kien eżegwit skont il-leġiżlazzjoni rilevanti tal-Unjoni,
- japplikaw il-proċeduri ta' kontroll, partikolarment għall-verifika tal-eżattezza tal-ammonti dikjarati, għall-prevenzjoni, is-sejba u t-tiswija tal-irregolaritajiet.

Data:

Isem u firma tad-Direttur Operattiv:
